

+1 வணிகவியல் காலாண்டுத் தேர்வு செப் - 19
சரியான விடை

1. (இ) பொருளாதாரச் சார்பற்ற செயல்பாடுகள்
2. (அ) உற்பத்தித் தொழில்
3. (அ) அங்காடி
4. (இ) சிறப்புத் தொழில்
5. (ஆ) பிறப்பால்
6. (ஆ) கூட்டாண்மை சங்க நடைமுறை விதிகள்
7. (இ) அமைப்பு முறை ஏடு
8. (ஆ) சேவை நோக்கம்
9. (ஆ) பரவலாக்கம்
10. (அ) இலாபம் ஈட்டுதல்
11. (ஆ) 1980
12. (ஆ) காலம்
13. (ஆ) எஸ் பி ஐ
14. (ஈ) விமானம்
15. (ஆ) கூட்டுறவு
16. (அ) கிராம சேமிப்பு
17. (ஆ) செலவு குறைப்பு
18. (அ) ராப்ட் ஓவன்
19. (ஆ) வரையறாப் பொறுப்பு
20. (ஈ) மேலே உள்ள அனைத்தும்

ஏதேனும் 7 வினாக்களுக்கு விடையளி 7X2=14

21. நாளங்காடி: பாண்டியர் ஆட்சிக் காலத்தில் பொருள்கள் விற்கும் இடத்தினை அங்காடி என அழைக்கப்பட்டது. அப் பொருள்களின் விற்பனை, **பகலில் நடந்ததை** நாளங்காடி என அழைக்கப்பட்டது.

22. சிறப்புத் தொழில் அந்தந்ததுறையால் அதற்கென நிர்ணயம் செய்யப்பட்ட, உயர்கல்வித் தகுதி மற்றும் நிபுணத்துவம் பெற்றவர்களால் வழங்கப்படும் சிறப்பான பணிகள் சிறப்புத் தொழில்கள் ஆகும். (எ.கா) வழக்கறிஞர்கள், பட்டயக் கணக்காளர்கள், மருத்துவர்கள், பொறியாளர்கள் வழங்கும் பணிகள்.

23. வணிகத்தை வரையறுக்க எவ்வின் தாமஸ் அவர்களின் கூற்றுப்படி, “வணிக நடவடிக்கைகள் பொருட்கள் வாங்குதலும் ,விற்பனும் முடிவுற்ற பொருட்கள் பரிமாற்றமும் கொண்டதே ஆகும்”.

24. பன்னாட்டு நிறுவனம் - இலக்கணம் பன்னாட்டு நிறுவனம் என்பது இரண்டு அல்லது அதற்கு மேற்பட்டநாடுகளில் வியாபாரத்தை நடத்துவதாகும். **நைல். H. ஜே கோபி**

25.கர்த்தா இந்து கூட்டுக் குடும்பத்தின், வியாபாரத்தை கட்டுப்படுத்தி, மேலாண்மை செய்யும் குடும்ப தலைமை உறுப்பினர்க்கு கர்த்தா அல்லது மேலாளர் என்று என்று பெயர்.

26. மைய வங்கி பற்றி சுருக்கமாக விளக்குக. **டிகா அவர்களின் கூற்றுப் படி,** ஒரு நாட்டின் பணம் மற்றும் வங்கிக் கட்டமைப்பின், உச்ச நிலையமாகவும், தேசியப் பொருளாதார நலனுக்காகவும், சிறந்த முறையில் செயல்படும் வங்கி, அந்த நாட்டின் மைய வங்கி எனப்படும்.

27.நீர் போக்குவரத்தின் நன்மைகள்: பிற போக்குவரத்து முறைகளை விட மலிவான பயணம். கனரக போக்குவரத்துக்கு பொருத்தமானது. நீர் போக்குவரத்தில் குறைந்த அளவு மாசு ஏற்படும்.

28.மருத்துவக் காப்பீடு என்பது, காப்பீட்டு நிறுவனங்களுக்கும் தனிநபர்கள் அல்லது மனிதக் குழுக்களுக்கும் இடையே ஏற்படும் ஒப்பந்தம்

ஆகும். இந்த ஒப்பந்தப்படி காப்பீடு தருநர் குறிப்பிட்டஅளவு முனைமம் பெற்றுக் கொண்டு குறித்தகாலத்திற்கு உடல் நலக் காப்பீட்டை வழங்க ஒப்புக்கொள்கிறார்.

29. பண்டக காப்பகம் என்பது, பொருட்களைப் பாதுகாத்து வைக்குமிடமாகும். மேலும் பண்டககாப்பகம் என்பது, தரம் பிரித்தல், தரப்படுத்தல், ஒன்று சேர்த்தல், சிப்பமிடுதல் போன்ற பிறசந்தையிடுகை பணிகளை மேற்கொள்வதற்காக விற்பனை சந்தைக்கு அருகே அமைக்கப்பட்டிருக்கும்.

30. மின்னணு வணிகம் மின்னணு வலைத்தளத்தின் மூலம் பொருட்களை வாங்குதல் மற்றும் விற்பனுக்கு மின்னணு வர்த்தகம் எனப்படுகிறது. மின்னணு தொழில் என்பது, ஒரு விரிவான சொல். இந்த சொல்லில் இணையதளம் மூலம் நிறுமத்திற்கு உள் மற்றும் வெளியில் நடைபெறும் அனைத்து வியாபார நடவடிக்கைகளையும் மின்னணு வர்த்தகம் என்ற சொல் குறிக்கும்.

ஏதேனும் 7வினாக்களுக்கு விடையளி : 7X3=21

31. சேவைத் தொழில்கள் இயல் பொருட்களை உற்பத்தி செய்யாமல், சேவைப் பொருட்களை இலாபத்திற்கு விற்பனை செய்பவை, சேவைத் தொழில்கள் எனப்படுகின்றன. இவ்வகை சேவை வியாபாரம் பலவகையான தொழிலுக்கு உதவி புரிகின்றன. எ.கா: மருத்துவ கருவிகள் தயாரிப்பு தொழிற்சாலை, கல்விச் சேவை, தகவல் தொடர்புத் தொழில், சுற்றுலாத் தொழில் வியாபாரம் மற்றும் அதன் தொடர்புடைய தொழில்களான வங்கியியல், காப்பீடு, பண்டகச்சாலை ஆகியவை இந்தச் சேவைத் தொழிற்சாலையில் உள்ளடங்கும்.

32.நிதித் தடை உற்பத்தியாளர்களுக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை. நிதி ஆதாரம் குறைந்து, வியாபாரம் தடைப்படுதலே நிதித் தடை எனப்படுகின்றது. இத்தடை, வங்கி மற்றும் நிதி நிறுவனங்களால் நீக்கப்படுகின்றன.

33. தனியாளர்வணிகத்திற்கு சில உதாரணங்கள்

1. இனிப்பு கடை
2. பெட்டிக்கடை
3. அழகு நிலையங்கள்
- 4.தையலகம்
5. சலவை நிலயம்
6. பழ வியாபாரம்

34. அயல் நாட்டு நிறுமம் இந்தியாவிற்கு வெளியே வேறு நாடுகளில் பதிவு செய்யப்பட்டு, இந்தியாவில் தொழிலிடம் உள்ள நிறுமம் அயல் நாட்டு நிறுமம் எனப்படும். இந்தியாவின் சட்டங்கள் அவற்றிற்கு பொருந்தும் என்பதால், கீழ்கண்ட ஆவணங்களைக் கண்டிப்பாக, நிறுமப் பதிவாளர்களிடம் 30 நாட்களுக்குள் தாக்கல் செய்யவேண்டும். அவையாவன 1) சாசனத்தின் சான்றிதழ் நகல் அல்லது கூட்டுருவாக்கத்தின் சான்றிதழ் அல்லது அமைப்பு முறையேடு மற்றும் சங்க நடைமுறை வழிகள் ஆங்கிலத்தில் மொழிமாற்றம் செய்யப்பட்டிருக்கவேண்டும் 2) நிறுமத்தின் பதிவு அலுவலகம் உள்ள இடம். 3) இயக்குநர் மற்றும் செயலரின் பட்டியல். 4) இந்தியாவின் தலைமை வியாபார அலுவலகத்தின் முகவரி . 5) நிறுமத்தின் செயல்பாடுகளுக்கு ஒப்புதல் வழங்கிய இந்திய குடிமகனின் பெயர் மற்றும் முகவரி.

35. வங்கி சேவைகளின் முக்கியத்துவத்தைக் குறிப்பிடுக. ஒரு நாட்டின் வர்த்தகம், வாணிகம் மற்றும் தொழில்களின் நரம்பு மண்டலமாக வங்கி கருதப்படுகிறது. இது நாட்டின் வழக்கமான செயல்பாடுகள் மற்றும் மேம்பாட்டுக்கான பணத் தேவைகளைச் சந்திப்பதில் முக்கியப் பங்கு வகிக்கிறது. ஒவ்வொரு நாட்டுக்கும் ஒரு மைய வங்கி உள்ளது. இது நாட்டின் அரசாங்கத்திற்குச் சொந்தமானது. ஒரு நாட்டின் அனைத்து வங்கிகளின் செயல்பாடுகளை கட்டுப்படுத்தும் அதிகாரம் இந்த உச்ச வங்கியிடம் ஒப்படைக்கப்பட்டுள்ளது. மைய வங்கிகள் வெவ்வேறு நாடுகளில் வெவ்வேறு பெயர்களால் அழைக்கப்படுகின்றன. இந்தியாவில், இந்திய ரிசர்வ் வங்கி (Reserve Bank of India - RBI) மைய வங்கியாகச் செயல்படுகிறது.

36. பண்டக சான்றாணை	பண்டக இரசீது	காப்பாளர்
1. உரிமை மாற்றத்தை ஏற்படுத்தும் ஆவணம்.	உரிமை ஏற்படுத்தும் ஆவணம் அல்ல.	மாற்றத்தை
2. மற்றவர்களுக்கு இதை மாற்ற இயலும்	இதை மாற்றித் தர இயலாது	தர
3. இதை பிணையமாக வைக்க முடியும்	இதை பிணையமாக வைக்க முடியாது	பிணையமாக

37. அரசு நிறுவனம் பொதுத்துறை நிறுவனங்களை, இந்திய நிறுவனச் சட்டம் 1956 - ன் கீழ் பதிவு செய்தால், அது அரசு நிறுவனம் எனப்படும். இவ்வகை நிறுவனங்கள் மத்திய அரசு அல்லது மாநில அரசுகளுக்கு சொந்தமானது. (அல்லது) இந்திய நிறுவனச் சட்டம் 1956 பிரிவு 617 - ன் படி, அரசு நிறுவனங்கள் என்பது, செலுத்தப்பட்ட மூலதனம், 51% க்கு மேலாக 1. மத்திய அரசு 2. மாநில அரசு அல்லது மாநில அரசுகள் 3. பகுதி மத்திய அரசு மற்றும் பகுதி ஒன்று அல்லது ஒன்றுக்கு மேற்பட்ட மாநில அரசுகள் வைத்திருந்தால், அவற்றையே அரசு நிறுவனங்கள் என்று அழைக்கப்படும்.

38. பயிர்க் காப்பீட்டின் பொருள் தருக. (அல்லது) வேளாண்மைக் காப்பீடு வறட்சி வெள்ளம் போன்ற காரணங்களால் விவசாயிகளுக்கு இழப்பு ஏற்படும் போது இழப்பீடு வழங்குவதற்காக செய்யப்படும் காப்பீடு வேளாண்மைக் காப்பீடு ஆகும்.

39. நிலப் போக்குவரத்து வகைகள் 1. பொதி விலங்குகள் 2. மாட்டு வண்டிகள் 3. சாலை போக்குவரத்து 4. இயந்திர சரக்கேற்றிகள் மற்றும் பேருந்துகள் 5. டிராம் வண்டிகள் 6. தொடர்வண்டி போக்குவரத்து

40. வணிகத்தின் ஏதேனும் மூன்று சிறப்பியல்புகள் 1. பொருளாதார நடைமுறைகள் : எந்த ஒரு பொருளாதார நடவடிக்கையின் நோக்கமும் இலாபம் ஈட்டுவதேயாகும். வணிகம் என்பது இலாபம் ஈட்டுவதற்கான நோக்கோடு மேற்கொள்ளப்படும் எந்த ஒரு பொருளாதார நடவடிக்கையினாலும் தொடர்புடையது. எனவே வணிகம் என்பது எல்லாப் பொருளாதார நடவடிக்கைகளையும் இலாபத்தைப் பெறும் நோக்கோடு மேற்கொள்ளப்படும் அனைத்து நடவடிக்கைகளையும் உள்ளடக்கியது. 2. பொருட்கள் மற்றும் சேவைகளின் பரிமாற்றம் : வணிகம் என்பது இலாபத்திற்காக பொருட்கள்

மற்றும் சேவைகளின் பரிமாற்றத்தை உள்ளடக்கிறது. இந்தப் பொருட்கள் உற்பத்தி செய்யப்படுவதின் நோக்கம் நுகர்வோருக்கு மறுவிற்பனை செய்வதேயாகும். 3. பலன் பெறும் நோக்கம் : வணிகத் தொடர்பான நடைமுறைப் பணிகளை மேற்கொள்வதால் பெறும் இலாபமே அப்பணிக்கென கிடைக்கும் பலனாகும். இலாப நோக்கம் அல்லாது செய்யப்படும் எந்த ஒரு செயலும் வணிகத்தின் ஒரு பகுதியாக கருதப்படாது.

அனைத்து கேள்விகளுக்கும் விடையளி: 7X5=35

41. அ) வணிகத்தின் தடைகள் 1. ஆள்சார் தடை பொருள்கள் தேவைப்படும் நபர்களையும் நியாயமான விலையில் வாங்க விரும்புவர்களையும் தொடர்பு கொள்ள முடியாத நிலை உள்ளது. உற்பத்தியாளரும் நுகர்வோரும் ஒருவருக்கொருவர் அறிமுகம் செய்து கொள்ளும் சந்தர்ப்பம் ஏற்பட வாய்ப்பே கிடையாது. இக்குறைபாடே ஆள்சார் தடை எனப்படும். உற்பத்தியின் அளவு அதிகரிக்க நுகர்வோரை நாடிச் செல்ல வேண்டியுள்ளது. வணிகத்தின் முக்கிய அங்கமாகத் திகழும் வியாபாரம் இக்குறைபாட்டை நீக்க உதவுகிறது. 2. இடத் தடை பொருட்கள் ஒரு இடத்தில் உற்பத்தி செய்யப்பட்டு நாடு முழுவதும் மற்றும் உலகம் முழுவதும் உள்ள நுகர்வோர்களுக்கு விற்பனை செய்யப்படுகிறது. ரயில், விமானம், கடல் மற்றும் நில போக்குவரத்து போன்றவை நுகர்வோர்களுக்கு பொருட்களை கொண்டு செல்ல முக்கிய போக்குவரத்தாக இருக்கிறது. 3. காலத் தடை நுகர்வுத் தேவைப்படும் பொழுதும் வாங்கவிரும்பும் பொழுதும் பொருட்கள் கிடைக்க வேண்டும். தேவையைக் கணக்கில் கொண்டு பேரளவு உற்பத்தி செய்யப்படுவதும் நுகர்வோரிடம் விற்கத் தயார் நிலையில் வைத்திருக்கவேண்டும். ஒரு குறிப்பிட்ட காலத்தில் மட்டும் உற்பத்தி செய்யப்படும் பொருட்கள் ஆண்டு முழுவதும் தேவை ஏற்படும். எனவே பொருட்களைப் பண்டகக் காப்பகங்களில் சேகரித்துக் வைத்துக் கொள்வதன் மூலம் நுகர் பொருள் தொடர்ந்து கிடைக்கவழி ஏற்படும். 4. இடர் மற்றும் பொருட்கள் தரம் கெடாமல் இருக்கத் தடை: பொருட்கள் முறையான சிப்பம் கட்டுதல் மற்றும் நவீன குளிர்சாதனவசதி கொண்ட பண்டகசாலைகள் ஆகியவற்றால் பொருட்களின் தரம் குறையாமல் பாதுகாக்கப்படுகிறது. பொருட்கள் பூச்சிகள், எலிகள், ஆவியாதல் போன்றவைகளுக்கு எதிராக பாதுகாக்கப்படுகின்றன. 5. இடர்பாட்டுத் தடை போக்குவரத்துக் கட்டுமம் உள்ளிட்டவைகள் மூலம் சரக்குகள் கொண்டு சென்றாலும், ஆட்களாலும், இயற்கையாலும் ஏற்படக்கூடிய நட்டங்களைத் தவிர்க்க முடிவதில்லை, இந்நட்டத்தை ஈடுகட்டக் காப்பீடு செய்யப்படுகிறது. தீக்காப்பீடு, கடல்சார் காப்பீடு மற்றும் பொதுக்காப்பீடு ஆகியவற்றின் வழியாக நட்டத்தைப் சரிக்கட்ட முடியும். 6. அறிவுசார் தடை சந்தை நிலவரங்களைப் பற்றித் தெரிந்து கொள்ள முடியாததால் நுகர்வோர் தரமான பொருட்களை நியாயமான விலையில் வாங்க இயலாமல் போய் விடக்கூடும். இத்தடைக்கு அறிவுசார் தடை என்கிறோம். நல்ல விளம்பரம் மற்றும் விற்பனையாளர் சேவைகள்

மூலம் அத்தடையை நீக்கலாம். 7. **பண்டப் பரிமாற்றத் தடை** பணம் பண்டப் பரிமாற்றத்தில் முக்கிய பங்கு வகிக்கிறது. பொருட்களுக்கு உண்டான சரியான விலையை செலுத்துவதன் மூலம் எந்தவொரு தயாரிப்பு அல்லது சேவையையும் வாங்குதல் மற்றும் விற்பது ஆகியவற்றை செயல்படுத்துகிறது. 8. **நிதித் தடை** உற்பத்தியாளர்களும் வர்த்தகர்களும் அவசியமான நேரத்தில் தேவையான நிதி கிடைப்பதில்லை. வங்கிகள் மற்றும் பிற நிதி நிறுவனங்கள் நிதியை வணிக ரீதியாக செயல்படுத்துவதற்கும் பரிமாறிக்கொள்வதற்கும் நிதி உதவுகிறது.

9. **பொருட்களைத் துல்லியமாக தயாரிப்பதில் தடை:** ஆராய்ச்சிகளின் மூலம் நுகர்வோரின் தேவையை அறிந்து அவர்களுக்கு தரமான பொருட்களை வழங்க முடிகிறது. 10. **பொருட்களை உற்பத்தி செய்கின்ற இடத்திலிருந்து நுகர்வோருக்கு நேரடி வீட்டிற்கு கொண்டு செல்லுதல்** மின்னணு வணிகம் மூலம் பொருட்களை வீட்டிலிருந்தே வாங்கல் ஆணை பிறப்பிக்கலாம். பொருட்களை பெற்றுக்கொண்ட பின் அதற்குண்டான தொகையினை செலுத்தலாம்.

41. **ஆ) வீட்டு வசதி கூட்டுறவு** உறுப்பினர்களுக்கு சொந்தமாகவோ அல்லது வாடகைக்கோ வீடுகளை பெற்றுத் தரும் சங்கங்களே, வீட்டு வசதி கூட்டுறவுசங்கங்கள் எனப்படுகின்றன. சொந்தமாக வீடு கட்ட விரும்பும் நபர்கள் அனைவரும் ஒன்று திரண்டு வீடு கட்ட கூட்டுறவு சங்கங்களை நிறுவுகின்றனர். இச்சங்கங்கள் உறுப்பினர்களுக்கு சுமார் 10 முதல் 20 ஆண்டு கால தவணையில், வீட்டு கடன் தந்து, அவர்களை சொந்த வீடு கட்டிக்கொள்ள உதவுகின்றன. சில வீட்டு சங்கங்கள், மொத்தமாக காலி நிலங்களை வாங்கி, வீடு கட்டி உறுப்பினர்களுக்கு, வாடகைக்கு வீடுகளை விட்டும் செய்கின்றன. வாடகைக்கு குடி இருக்கும் நபர் அந்த வீட்டில் முழு மதிப்பையையும் செலுத்தி உரிமையாளராக ஆகவும் முடியும்.

தயாரிப்பாளர்கள் (உற்பத்தியாளர்) கூட்டுறவுச் சங்கம் உற்பத்தியாளர்களால் ஆரம்பிக்கப்பட்டு நடத்தப்படுவது, உற்பத்தியாளர் கூட்டுறவு சங்கங்கம் ஆகும். உற்பத்தியாளர்கள் அனைவரும் ஒரு மைய இடத்திற்கு வந்து, உற்பத்தி நடவடிக்கைகளில் ஈடுபடலாம். அல்லது அவரவர் இருப்பிடத்தில், உற்பத்தி செய்த முடிவுற்ற பொருளை சங்கத்திடம் ஒப்படைக்கலாம். இவ்வகை உற்பத்தி சங்கங்கள், செலவை குறைத்து உற்பத்தி செய்யப்பட்ட பொருளை மையமாக திரட்டி, ஒட்டு மொத்தமாக சந்தை இடுகின்றன. எ.கா: கூட்டுறவு நெசவாளர்கள்சங்கம், கூட்டுறவு தீப்பெட்டி தயாரிப்பாளர் சங்கம், தச்சு தொழிலாளர் கூட்டுறவு சங்கம் **கூட்டுறவு உழவு சங்கம்** உள்ளூரில் இருக்கும் வேளாண் குடிகள், தங்களின் நிலங்களை, தனித் தனியே பயிரிடுவதற்கு பதிலாக, அவர்கள் அனைவரும் ஒன்றாக இணைந்து, பேரளவில் விவசாயம் செய்ய உதவும் சங்கம், கூட்டுறவு உழவு சங்கம் எனப்படும். அனைத்து விவசாயிகளும், நிலத்தை ஒன்று திரட்டி, சங்கமாக செயல்பட்டாலும், அவர்களின் நில உரிமை பாதிக்கப்படாது. அவர்கள் அனைவரும் சங்கம் அமைத்து, அவர்களே

நிர்வாகக் குழுவை தேர்ந்தடுத்து உழவு சங்கத்தை நிர்வகிக்க வேண்டும். நிர்வாக குழு, சந்தையின் தேவைக்கு ஏற்ப, தட்ப வெப்ப நிலையை ஒட்டி, எந்த பயிர் செய்வது, எந்த அளவில் செய்வது என முடிவு செய்யும். நிலத்தை பங்காக கொடுத்த விவசாயிகளுக்கு வாடகையும், கூட்டாக திரட்டிய நிலத்தில், உழைத்ததற்கு கூலியும் பெறுவார்கள். இம்முறை ரஷ்யாவில் மிகவும் வெற்றி கண்டது. தொழில் துறை கூட்டுறவு இந்த சங்கங்கள் சிறு தொழில் செய்யும் உற்பத்தியாளர்களால் நடத்தப்படுகிறது. கூட்டுறவு முறையில், சிறு தொழில் மற்றும் குடிசைத் தொழில் அமைக்க இந்த சங்கம் மிகுந்த உதவி புரிகின்றது. உற்பத்திப் பொருட்களின் தரத்தை உயர்த்தும் மூலப்பொருட்களைப் பெற, இந்த சங்கங்கள் மிகுந்த உதவிபுரிகின்றன. **நுகர்வோர் கூட்டுறவு சங்கம்** இது நுகர்வோர்களால் ஆரம்பிக்கப்படுகின்றது. இந்த சங்கங்கள் மற்ற சில்லறை வணிகர்களை இலாப ஈட்டுவதைமட்டுமே குறிக்கோளாக கொள்ளாமல், மக்களுக்கு தரமான பொருட்களை, சிறந்த விலையில் வழங்குவதை நோக்கமாக கொண்டு இயங்கி வருகின்றன. கூட்டுறவு சிறப்பங்காடி, மாணவர்கள் கூட்டுறவு சங்கங்கள், கூட்டுறவு மளிகை சங்கங்கள் போன்ற சங்கங்கள் நுகர்வோர் கூட்டுறவின் ஒரு வடிவம் ஆகும்.

42. **அ) தொழிலின் நோக்கங்கள்** **அ. பொருளாதாரக் குறிக்கோள்கள்** தொழில்கள் பொருளாதார நோக்கம் என்பது இலாபம் ஈட்டுவதேஆகும். மேலும் இலாபம் ஈட்டுவதற்கு நுகர்வோரை உருவாக்குவதல், புதிய நுட்பங்களை கண்டுபிடித்தல், வளங்களை முழுமையாக பயன்படுத்துதல் போன்ற நோக்கங்களே மிக முக்கியமானதாகும். **ஆ. சமூகக் குறிக்கோள்** சமூக நலனை பேணுவது என்பது சில தொழிலமைப்புகளை அறிய வகைகளை சமுதாயத்திற்கு நன்மை அளிக்கக் கூடிய வகையில் பயன்படுத்தப்பட வேண்டும். எந்த தொழில் நடவடிக்கைகளையும் சமுதாயத்திற்கு சிக்கல் ஏற்படுத்தும் வகையில் அமையக் கூடாது.

இ. நிறுவனக் குறிக்கோள் தொழிலமைப்பின் மிக முக்கிய நோக்கம் தொடர்ந்து செயல்பாடுகள் மூலம் பொருளாதாரத்திற்கு உதவும் வகையில் அமையப்பெறவேண்டும். அவை நிறுவன விரிவாக்கம் மற்றும் நவீனமயமாக்கம், நுகர்வோருக்கு தரமான பொருள்களை வழங்குதல், நுகர்வோருக்கு திருப்திப்படுத்துதல் ஆகிய மூலமாக அமையலாம். **ஈ. மனிதக் குறிக்கோள்** தொழிலமைப்பு தன்னுடைய பணியாளர் நலன் மற்றும் எதிர்கால தேவையைப் நிறைவேற்றக் கூடிய வகையில் செயல்படவேண்டும். மேலும் இயலாதவர்கள், ஏழ்மைநிலையில் உள்ளவர்கள் நலம் காக்க உதவ வேண்டும். பணியாளர்கள், பொருளாதார, சமூக, உளவியல் சார்ந்த தேவைகளை பூர்த்தி செய்யக் கூடியவையாக அமைய வேண்டும். **உ. தேசியக் குறிக்கோள்** தொழில் நிறுவனம், ஒரு நாட்டினுடைய மிக முக்கிய அங்கமாக கருதப்படுவதால் அவை நாட்டின் நோக்கங்களையும் விருப்பங்களையும் நிறைவேற்றுகிறது. கடமை வகையில் தன்னுடைய குறிக்கோளை அமைத்து தெளிவு

வேண்டும். ஒரு நாட்டின் நோக்கம் என்பது, மக்களுக்கு வேலை வாய்ப்பை அளித்தல், அரசிற்கு வருவாய் ஈட்டுதல், சரக்கு மற்றும் சேவை உற்பத்தியில் தன்னிறைவு அடைதல், சமூக நீதியை நிலைநாட்டுதல் ஆகியவை மிக முக்கியமானதாகும். எனவே ஒரு தொழில் அமைப்பு தன்னுடைய குறிக்கோளை நிர்ணயம் செய்யும் போது மேற்கூறிய நோக்கங்களை கருத்தில் கொள்ள வேண்டும்.

42.ஆ) பன்னாட்டு நிறுவனத்தின் நன்மைகள் 1) குறைந்தபட்சக் கூலி குறைந்த பட்சக் கூலி வழங்கும் நாடுகளில், தனது நிறுவனங்களை அமைப்பதால், குறைந்த செலவில் பொருட்களையும் சேவைகளையும் வழங்க முடிகிறது. அடக்க விலையில் நன்மைகளைப் பெறுவதால், தரமான பொருட்களையும் சேவைகளையும் குறைந்த செலவில் கிடைக்க வகைச் செய்யப்படுகிறது. 2) தரமான பொருட்கள் வளங்கள், வசதிகள், அனுபவம், சிறப்பறிவு ஆகியவற்றுடன் ஆராய்ச்சி மற்றும் வளர்ச்சி திட்டங்களுக்காக, பன்னாட்டு நிறுவனங்கள், தாராளமாக செலவிடுவதால், தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது. 3) வாழ்க்கைத் தரம் உயர்கின்றது பன்னாட்டு நிறுவனங்கள் தரமான பொருட்களைத் தயாரித்து வழங்குவதால், மக்களின் வாழ்க்கைத் தரம் உயர்கிறது 4) பயன் படுத்தப்படாத வளங்களை முறையாகப் பயன்படுத்துதல் இவை, தனது சிறப்புத் தொழில் நுட்ப அறிவைப் பயன்படுத்தி, பயன்படுத்தாமல் இருக்கும் மனித வளங்களையும் பயனற்ற சொத்துகளையும் முழுமையாகப் பயன்படுத்துவதனால், நாட்டின் தேசிய வருமானம் பெருமளவு உயர்கிறது. 5) நாட்டின் செலாவணி செலுத்துநிலை வளர்ச்சி இவை, ஏற்றுமதியை அதிகப்படுத்தி வளர்ச்சிக்கு வித்திடுகின்றன. இதனால், நாட்டின் செலுத்து நிலையை பலப்படுத்துகின்றது.

43 அ அடிப்படை	உற்பத்தித் தொழில்	வணிகம்	வியாபாரம்
பொருள்	பிரித்து எடுத்தல், மறு உற்பத்தி, மாற்றுதல் பயனுள்ள தயாரித்தல் போன்ற செயல்களைக் குறிக்கின்றது	பொருட்கள் மற்றும் சேவைகள் வழங்குதலைக் குறிக்கின்றது	பொருட்கள் மற்றும் சேவைகள், கொள்முதல் மற்றும் விற்பனையைக் குறிக்கின்றது
உள்ளடக்கம்	கச்சா பொருட்கள் பகுதியாக முடிவு பெற்ற பொருட்களை முழு இறுதிப் பொருளாக மாற்றும் அனைத்து நடவடிக்கைகளையும் உள்ளடக்கியது	வியாபாரம் மற்றும் அதன் தொடர்புடையவற்றை உள்ளடக்கியது.	பொருட்கள் மற்றும் சேவை பரிமாற்றம் உள்ளடக்கியது.
முதல்	அதிக முதலீடு தேவை	குறைந்தளவு முதலீடு தேவை	போதுமான சரக்கிருப்பை வைத்திருக்கவும், கடன் அளிக்கவும் தேவையான முதல் தேவை
இடர்பாடு	அதிக இடர்பாடு கொண்டது	குறைவான இடர்பாட்டைக் கொண்டது	குறைவான இடர்பாட்டைக் கொண்டது
பரிமாணம்	சேவையின் வழங்கல் அளிப்பு பக்கத்தைப் பிரதிபலிக்கிறது.	பொருட்கள் மற்றும் பொருட்கள் மற்றும் சேவையில், தேவை பக்கத்தைப் பிரதிபலிக்கிறது.	இது அளிப்பு மற்றும் தேவை பக்கத்தைப் பிரதிபலிக்கிறது.

43.ஆ) துறைவாரி நிறுமத்தின் சிறப்பியல்புகள் 1) இறுதியான பொறுப்புகள் துறைவாரி நிறுவனங்களின் பொறுப்பு என்பது அத்துறையின் அமைச்சகத்துடன் தொடர்புடையது. துறைவாரி நிறுவனங்களுக்கு அத்துறையின் அமைச்சரிடமிருந்து, அதிகாரம் கீழ்நோக்கியவாறு அதிகாரிகளுக்கு செல்கின்றது. 2) அரசின் நிதியுதவி பாராளுமன்றம் அல்லது சட்டசபையின் ஆண்டு வரவு செலவுத் திட்ட ஒதுக்கீட்டின் படி நிதியுதவி கிடைக்கிறது. அரசின் கருவூலத்திடமிருந்து, நிறுவனங்களுக்கு வருவாய் செல்கிறது. 3) கணக்கியலும் தணிக்கையும் சாதாரண வரவு செலவுத் திட்டமிடல், கணக்கியல் மற்றும் தணிக்கை நடைமுறைகள், அரசின் அனைத்து துறைகளுக்கும் பொருந்தும். 4) மேலாண்மை இதனை அரசு அலுவலர்களே மேலாண்மை செய்கின்றனர். அரசு அலுவலர்களுக்கு பணிச்சூழல் எவ்வாறு உள்ளதோ, அது போலவே இங்கும் நிலவுகிறது. 5) சட்ட விலக்களிப்பு அரசின் ஒப்புதல் இன்றி, இந்நிறுவனங்களுக்கு எதிராக வழக்குத் தொடுக்க முடியாது.

44.அ) தனியாள் வணிகத்தின் பண்புகள் 1. தனிநபர் உரிமை இது தனி நபரால் நடத்தக்கூடிய அமைப்பாகும். அவர் ஒருவரே தேவையான மூலதனத்தைச் செலுத்துகிறார். வணிக நிறுவனத்தின் உரிமையிலும், அதனை நிர்வகிப்பதிலும் மையமாகச் செயல்படுகிறார். 2. தலையீடு அற்ற செயல்பாடு மற்றும் விரைவான முடிவு இவர் தனது அறிவுத்திறன் மற்றும் பட்டறிவின் மூலம் யாருடய குறுக்கீட்டின்படி செயல்படுகிறார். இதன் மூலம் உடனடியாகவும் விரைவாகவும் முடிவெடுக்கிறார். 3. வரையறாப் பொறுப்பு தனியாள் வணிகரின் பொறுப்பு வரையறுக்கப்படாதது. அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும். 4. முழு இலாபத்தையும் அனுபவிக்கும் உரிமை நிறுவனத்தின் முழு இலாபத்தையும் அனுபவிப்பதால், அவரைமேலும் அதிக இலாபம் ஈட்ட உணக்கப்படுத்துகிறது. இலாபத்தின் உந்துதலால், அவர் தனது வணிகத்தை மேலும் விரிவாக்கம் செய்கிறார். 5. அரசு விதிமுறைகள் பின்பற்றாமை இவ்வமைப்பை உருவாக்குவதிலோ, மேலாண்மை செய்வதிலோ அல்லது கலைப்பதிலோ அரசின் விதி முறைகளை பின்பற்றப்படவேண்டிய கட்டாயம் இல்லை. 6. குறைந்த மூலதனம் மற்றும் வரையறைக்குட்பட்ட மேலாண்மைத் திறமை தனி ஒருவரே மூலதனம் வழங்குவதால், முதல் சிறிய அளவிலேயே இருக்கும். அதனால் நிதித் தடை ஏற்படுவதற்கு வாய்ப்பு அதிகம். மேலாண்மைத் திறமைக் குறைவாக இருக்கும் சூழ்நிலையில், நிறுவன விரிவாக்கம் பெரிதும் பாதிக்கப்படலாம்.

44.ஆ) இந்திய ரிசர்வ் வங்கியின் பல்வேறு செயல்பாடுகளை வகைப்படுத்துக.

1) உலக நிதி நிறுவனங்களில் இந்தியாவின் பிரதிநிதி. 2) இந்திய வங்கிகளின் கட்டமைப்பினை

ஒழுங்குபடுத்துதல் மற்றும் மேற்பார்வையிடுதல் 3) பணவியல் உச்ச நிலை அதிகாரி 4) பொருளாதார அளவுருக்களை கூர்ந்து கண்காணித்தல் 5) புதிய சவால்களுக்கு உடனடியாகப் பதிலளிப்பது

44.ஆ. வணிக வங்கிகளின் இரண்டாம் நிலை செயல்பாடுகள்: I. முகமை செயல்பாடுகள் மற்றும் II. பொதுப் பயன்பாட்டு செயல்பாடுகள் என வகைப்படுத்தலாம். I. முகமை பணிகள்

வங்கிகள் வாடிக்கையாளர்களின் முகவர்களாகச் செயல்பட்டுச் சில சேவைகளை வழங்குகின்றன. அவை முகமைசெயல்பாடுகள் என்று அழைக்கப்படுகின்றன. அவை பின்வருமாறு,

1. நிதி பரிமாற்றம் வங்கிகள் கேட்பு வரைவோலைகள், காசோலைகள், பயணிகள் காசோலைகள் போன்றவைகளை வெளியிடுவதுடன், ஒரு இடத்திலிருந்து இன்னொரு இடத்திற்கு நிதிகளை மாற்ற உதவுகிறது. இந்தச் சேவைக்காக வங்கிகள், ஒரு சிறிய தரகுத் தொகையைப் பெற்றுக் கொள்கிறது. 2. காலமுறையில் செலுத்தும் முனைமம், வாடகை, முதலியன வாடிக்கையாளர்களிடமிருந்து வரும் அறிவுறுத்தலின்படி, காப்பீட்டு முனைமம், வாடகை, தொலைபேசி கட்டணம் போன்றவைகளை வாடிக்கையாளர் கணக்கிலிருந்து மாதந்தோறும் செலுத்தும் பணியை வங்கிகள் எடுத்துக் கொள்கின்றன. 3. காசோலைகள் பெறுதல் மற்றும் செலுத்தல் வாடிக்கையாளர்களின் சார்பாக வங்கிகள், மற்ற வங்கிகளின் காசோலைகளை வசூலித்து, வாடிக்கையாளர்களின் கணக்கில் வரவு வைக்கிறது. இதேபோல் வாடிக்கையாளரால் வழங்கப்பட்ட காசோலை சரிபார்க்கப்பட்டவுடன் வாடிக்கையாளர் அறிவுறுத்தல்படி பணம் வழங்கப்படுகிறது. 4. பங்கு சந்தை பரிவர்த்தனைகளை நடத்துதல் ஒரு டீமேட் மின்னணு கணக்கு வைப்பாளரால் தொடங்கப்படவேண்டும். இக்கணக்கு வாடிக்கையாளரின் சேமிப்பு கணக்கு இருக்கும் வங்கியுடன் வாடிக்கையாளரால் இணைக்கப்படுதல் வேண்டும். அதன் பின்பு வாடிக்கையாளர் கேட்டுக் கொள்வதற்கு இணங்க, அவர் சார்பில் வங்கி இணையம் மூலம் பங்குப் பத்திரங்களை வாங்குதல் மற்றும் விற்குதல் பணியைச் செய்கிறது.

5. வருமான வரிக் கணக்கைத் தயாரித்தல் வாடிக்கையாளர்களின் சார்பில், வங்கிகள் வருமானவரிக் கணக்கினை ஆண்டுதோறும் தயாரிக்கின்றன. அவர்களுக்கு வரி சம்பந்தமான ஆலோசனைகளை வழங்குகின்றன. 6. அந்நியச் செலாவணி வர்த்தகத்தில் ஈடுபடுதல் வாடிக்கையாளர்களின் சார்பில், வங்கிகள் வெளிநாட்டு நாணய மதிப்பை வாங்குதல் மற்றும் விற்பனை செய்கிறது.

II. பொதுப் பயன்பாட்டு பணிகள் 1. கேட்டு வரைவோலை மற்றும் வங்கியாளர்களின் காசோலைகளை வெளியிடல் 2. வாடிக்கையாளர் சார்பாக மாற்றுச்சீட்டுகளின் பரிவர்த்தனைகளை ஏற்றுக் கொள்ளுதல் 3. பாதுகாப்பு பெட்டகங்கள் 4. கடன் உறுதி கடிதங்கள் 5. பயணிகள் காசோலைகள் 6. பரிசு காசோலைகள் 7. மேற்கோள் சேவை

45.அ) கூட்டாண்மை ஒப்பாவணத்தில் உள்ள உள்ளடக்கம் i) கூட்டாண்மையின் பெயர். 2) நிறுவனம் மேற்கொண்டிருக்கும் தொழிலின் தன்மை 3) கூட்டாண்மையின் காலவரையறை 4) கூட்டாளிகள் வழங்கும் மூலதனத் தொகை 5) கூட்டாண்மையிலிருந்து எடுக்கும் தொகை 6) இலாப -நட்டம் பகிர்வு விகிதம் 7) மூலதனத்தின் மீது வட்டி 8) எடுப்புத் தொகை மீதான வட்டி வீதம் 9) கூட்டாளிகள் தரும் கடன் 10) கணக்கு வைப்பு 11) கூட்டாளிகளின் சம்பளம் மற்றும் கழிவு

45.ஆ) மின்னணு வணிக மாதிரிகள் 1. தொழில் நிறுவனத்திற்கும்

வாடிக்கையாளருக்கும் இடையேயான வணிகம் : இம்முறையில் தொழில் நிறுவனம், சம்பந்தப்பட்ட வாடிக்கையாளருக்கு நேரடியாக பொருளை விற்கின்றது. 2. தொழில் நிறுவனங்களுக்கு இடையேயான வணிகம் : வியாபார நிறுவனங்கள் தங்களுக்கிடையேயான பொருள் வாங்கல் விற்றல்களை மின்னணு வர்த்தகத்தின் மூலம் செய்து கொள்வது இம்முறையில் அடங்கும். எ.கா : ஸ்னாப்டீல், பிளிப்கார்ட், அலிபாபா, இண்டியாமார்ட், டிரேட் இந்தியாகாம் 3. நுகர்வோர்களுக்கு இடையேயான வணிகம் : இம்முறையில் கைபேசி மூலமாகவோ, இணையதள விளம்பரத்தைப் பார்த்தோ, மின்னணு ஏல முறையிலோ அல்லது ஒரு இடத்தில் இருக்கும் வாடிக்கையாளருக்கோ பொருள்களை விற்க முடியும். எ.கா : ஒன்ஸ் அகையின் ஸ்டோர் டாட் காம் என்பது பெண்களுக்கான நவீன பயன்படுத்தப்பட்ட பொருட்கள் வாங்குவதற்கான இணையதளம், மற்றவர்கள் குயிக்கர், ஒ.எல்.எக்ஸ், ஈபே மூலம் பயன்பெறலாம். 4.

வாடிக்கையாளருக்கும் தொழில் நிறுவனத்திற்கும் இடையேயான வணிகம் : தானியங்கள், மின்னணு பொருட்கள், அறைகலன் மற்றும் இதர பொருட்கள் இணையதளம் மூலம், வாடிக்கையாளரால் தேவைப்படும் தொழில்களுக்கு விற்கப்படுவது இம்முறையில் அடங்கும். எ.கா : நாக்ரி டாட் காம் மற்றும் மான்ஸ்டர் டாட்காம் 5. தொழிற் நிறுவனத்திற்கும் அரசுக்கும் இடையேயான வணிகம் : பொருள் மற்றும் சேவைகள் அரசுத் துறைக்கு தொழில் நிறுவனங்கள் மூலம் விற்பனை செய்கின்றனர். எ.கா : டி.சி.எஸ். நிறுமம் கடவுச் சீட்டு உரிம விண்ணப்ப நடைமுறையினை வெளிநாட்டு உரிமம் வழங்கிட இந்திய அரசுக்காக தன்னுடைய மென் பொருள் மூலம் பணியை முடித்து வழங்குகிறது.

46.அ) போக்குவரத்தின் பல்வேறு வகைகள் A. நிலப் போக்குவரத்து: 1. பொதி விலங்குகள் மலை, காடு மற்றும் பாலைவனம் போன்ற பின்தங்கிய பகுதிகளிலும், சிறு சிறு சுமைகளை ஏற்றிச் செல்லப் பயன்படுத்தப்படும், குதிரை, கோவேறு கழுதை, கழுதை, ஓட்டகம் மற்றும் யானை போன்ற விலங்குகளை பொதி விலங்குகள் என்று அழைக்கப்படுகின்றது. 2. மாட்டு வண்டிகள் இந்தியாவில் பொருள்கள் மற்றும் மக்களை ஏற்றிச் செல்வதற்குக் கிராமப் பகுதிகளில் பெருவாரியாகப் பயன்படுத்தப்படும் சாலைப் போக்குவரத்து மாட்டு வண்டிகளே ஆகும். இது அருகிலுள்ள சந்தைகள் மற்றும் ரயில் நிலையங்களுடன் கிராமங்களை

இணைக்கிறது 3. சாலை போக்குவரத்து சாலை போக்குவரத்து என்பது, குறுகிய மற்றும் நடுத்தர தூரத்திற்கு மிகவும் ஏற்றதாகவும், சக்திவாய்ந்ததாகவும் உள்ளது. மேலும் மற்ற போக்குவரத்து வகைகளின் திறனை அதிகரிக்கவும், அதற்கு துணை புரியவும் உதவுகிறது. 4. இயந்திர சரக்கேற்றிகள் மற்றும் பேருந்துகள் நாகரிகத்தின் தொடக்கத்தில் இருந்தே, மக்கள் சாலைகள் அமைத்தும், சக்கரம் பூட்டிய வண்டிகளைப் பயன்படுத்தியும் பொருள்கள் மற்றும் மக்களை ஏற்றிச் சென்று போக்குவரத்தினை எளிமைப்படுத்தியுள்ளனர்.

5. டிராம் வண்டிகள் 19 ஆம் நூற்றாண்டில் பெரிய நகரங்களுக்கு பொருத்தமான ஒரு போக்குவரத்து முறையாக இது தோன்றியது. டிராம் வண்டிகள் முதலில் குதிரைகளாலும், பின்னர் நீராவி சக்தியாலும் இப்போது மின்சாரத்தினாலும் இயக்கப்படுகிறது. 6. தொடர்வண்டி போக்குவரத்து ஜேம்ஸ் வாட் அவர்களின் கண்டுபிடிப்பான நீராவி இயந்திரம், உலகெங்கிலும் உள்ள போக்குவரத்து முறையில் மாபெரும் புரட்சியினை ஏற்படுத்தியது. தொடர் வண்டிகள் போக்குவரத்து, உலகெங்கிலும் மிகவும் முறையாக ஒழுங்கமைக்கப்பட்ட போக்குவரத்தாக உள்ளது. நீண்டதூரத்திற்கு மேல் கனரக சரக்குகளை சுமந்து செல்வதற்கு, தொடர் வண்டிகள் மலிவான மற்றும் விரைவானவழி வகைகளாக இருக்கின்றன. போக்குவரத்து

சமீபத்திய வளர்ச்சிகள் 1. மெட்ரோ இரயில் 2. மோனா இரயில் 3. புல்லட் இரயில் 4. குழாய் போக்குவரத்து 5. கன்வேயர் போக்குவரத்து 6. கயிறு வழி போக்குவரத்து 7. உயர் சுழற்சி வளையப் போக்குவரத்து. B. நீர்ப் போக்குவரத்து C. விமானப் போக்குவரத்து

46.ஆ) வணிக வங்கிகளின் பல்வேறு வகையான இரண்டாம் நிலை செயல்பாடுகள் I. முகமைசெயல்பாடுகள் மற்றும் II. பொதுப் பயன்பாட்டு செயல்பாடுகள் என வகைப்படுத்தலாம்.

I. முகமை பணிகள் வங்கிகள் வாடிக்கையாளர்களின் முகவர்களாகச் செயல்பட்டுச் சில சேவைகளை வழங்குகின்றன. அவை முகமைசெயல்பாடுகள் என்று அழைக்கப்படுகின்றன. அவை பின்வருமாறு, 1. நிதி பரிமாற்றம் வங்கிகள் கேட்பு வரைவோலைகள், காசோலைகள், பயணிகள் காசோலைகள் போன்றவைகளை வெளியிடுவதுடன், ஒரு இடத்திலிருந்து இன்னொரு இடத்திற்கு நிதிகளை மாற்ற உதவுகிறது. இந்தச் சேவைக்காக வங்கிகள், ஒரு சிறிய தரகுத் தொகையைப் பெற்றுக் கொள்கிறது. 2. காலமுறையில் செலுத்தும் முனைமம், வாடகை, முதலியன வாடிக்கையாளர்களிடமிருந்து வரும் அறிவுறுத்தலின்படி, காப்பீட்டு முனைமம், வாடகை, தொலைபேசி கட்டணம் பொன்றவைகளை வாடிக்கையாளர் கணக்கிலிருந்து மாதந்தோறும் செலுத்தும் பணியை வங்கிகள் எடுத்துக் கொள்கின்றன. 3. காசோலைகள் பெறுதல் மற்றும் செலுத்தல் வாடிக்கையாளர்களின் சார்பாக வங்கிகள், மற்ற வங்கிகளின் காசோலைகளை வசூலித்து, வாடிக்கையாளர்களின் கணக்கில் வரவு வைக்கிறது. இதேபோல் வாடிக்கையாளரால் வழங்கப்பட்ட காசோலை சரிபார்க்கப்பட்டவுடன்

வாடிக்கையாளர் அறிவுறுத்தல்படி பணம்
வழங்கப்படுகிறது. 4. பங்கு சந்தை
பரிவர்த்தனைகளை நடத்துதல் ஒரு டிமேட்
மின்னணு கணக்கு வைப்பாளரால்
தொடங்கப்படவேண்டும். இக்கணக்கு

வாடிக்கையாளரின் சேமிப்பு கணக்கு இருக்கும்
வங்கியுடன் வாடிக்கையாளரால் இணைக்கப்படுதல்
வேண்டும். அதன் பின்பு வாடிக்கையாளர் கேட்டுக்
கொள்வதற்கு இணங்க, அவர் சார்பில் வங்கி
இணையம் மூலம் பங்குப் பத்திரங்களை
வாங்குதல் மற்றும் விற்கும் பணியைச் செய்கிறது.

5. வருமான வரிக் கணக்கைத் தயாரித்தல்
வாடிக்கையாளர்களின் சார்பில், வங்கிகள்
வருமானவரிக் கணக்கினை ஆண்டுதோறும்
தயாரிக்கின்றன. அவர்களுக்கு வரி சம்பந்தமான
ஆலோசனைகளை வழங்குகின்றன.

6. அந்நியச் செலாவணி வர்த்தகத்தில் ஈடுபடுதல்
வாடிக்கையாளர்களின் சார்பில், வங்கிகள்
வெளிநாட்டு நாணய மதிப்பை வாங்குதல் மற்றும்
விற்பனை செய்கிறது.

47.அ) பண்டகக் காப்பகத்தின் பல்வேறு
வகைகள்

I. உரிமையின் அடிப்படையில் 1. தனியார்
பண்டகசாலைகள் 2. அரசு பண்டகசாலைகள் 3.
பொதுப் பண்டகசாலைகள் 4. கூட்டுறவு
பண்டகசாலைகள் 5. பிணையகாப்பு
பண்டகசாலைகள் 6. நிறுவனமுறைப்
பண்டகசாலைகள் 7. விநியோக மையப்
பண்டகசாலைகள்

II. பண்டங்களின் களின் அடிப்படையில்

1. பொதுப் பண்டகசாலைகள் 2. சிறப்புபொருள்
பண்டகசாலைகள் 3. குளிர்பதன பண்டகசாலைகள்
அல்லது குளிர்சூட்டப்பட்ட கிடங்குகள் 4.
தட்பவெப்பநிலை கட்டுப்பாட்டு பண்டகசாலைகள்
5. தானியங்கி பண்டக சாலை

47.ஆ) காப்பீட்டின் கோட்பாடுகள்: 1. மிக்க
நம்பிக்கை இக்கோட்பாட்டின்படி, காப்பீடு தருநர்
மற்றும் காப்பீடு பெறுநர் மிக்க நம்பிக்கை
அடிப்படையில் ஒப்பந்தத்தில் ஈடுபடுகின்றனர்.
காப்பீடு பெறுநர், கருப்பொருள் பற்றிய அனைத்து
உண்மைகளையும் காப்பீடு தருநருக்கும், காப்பீடு
தருநர், காப்பீட்டு ஒப்பந்தம் குறித்த அனைத்து
தகவல்களையும் காப்பீடு பெறுநருக்கும்
தெரிவித்துவிட வேண்டும். 2. காப்பீடு பெறுநலன்

காப்பீடு பெறுநலன் என்பது, காப்பீடு செய்யப்படும்
கருப்பொருள் மீது, நிதி சார்ந்த அக்கறை
இருத்தலைக் குறிக்கிறது. காப்பீடு பெறுநருக்கு,
காப்பீடு செய்யப்படும் கருப்பொருள் மீது, காப்பீடு
பெறுநலன் இருக்கவேண்டும். 3. ஈட்டுறுதி

ஒருவருக்கு ஏற்பட்ட உண்மையான நட்டத்தை ஈடு
செய்வதே ஈட்டுறுதியாகும். காப்பீடு பெறுநருக்கு,
உண்மையில் எவ்வளவு இழப்பு ஏற்பட்டதோ,
அந்த இழப்புக்கு ஈடான தொகை மட்டுமே
இழப்பீடாக அளிக்கவேண்டும். இழப்பைவிட
கூடுதலான தொகை வழங்கப்படாது. 4. அண்மைக்

காரணம் ஒரு இழப்பு ஏற்பட இரண்டு அல்லது
அதற்கு மேற்பட்ட காரணங்கள் இருப்பின்,
அதற்குரிய அண்மைக் காரணம் எதுவென
காணவேண்டியதைப் பற்றி குறிப்பிடுவது
இக்கோட்பாடு ஆகும். காப்பீட்டு
ஒப்பந்தத்தின்போது, இடர் ஏற்படுவதற்கான

காரணங்கள் என்று, காப்பீடு பெறுநர் கூறிய
காரணங்களில், அண்மைக் காரணம் இடம்
பெற்றிருந்தால் மட்டுமே, காப்பீடு தருநர் இழப்பீடு
வழங்குவார். 5. பகிர்ந்தளித்தல் ஒரே

கருப்பொருள், ஒன்றுக்கு மேற்பட்ட காப்பீட்டு
நிறுவனங்களிடம் காப்பீடு செய்யப்பட்டிருப்பின்
அதற்கு “இரட்டைகாப்பீடு என்று பெயர். காப்பீடு
பெறுநருக்கு ஏற்படும் இழப்பினை, சம்பந்தப்பட்ட
காப்பீட்டு நிறுவனங்கள், அவரவர் செய்திருக்கின்ற
காப்பீட்டு ஒப்பந்த தொகைக்கு ஏற்ப விகிதாச்சார
அடிப்படையில் அவரவர்களுக்குள்ள பங்கினை
பகிர்ந்து அளித்தல் வேண்டும். 6. பகர உரிமை

பகர உரிமை என்பது, ஒருவருக்கு ஏற்பட்ட
இழப்பை, காப்பீடு தருநர் ஈடு செய்தபின், காப்பீடு
பெறுநர் தனக்குள்ள உரிமைகளை காப்பீடு
தருநருக்கு மாற்றிக் கொடுப்பது ஆகும். காப்பீடு
பெறுநர், தனக்கு ஏற்பட்ட உண்மையான
இழப்பைக் காட்டிலும், கூடுதலாக ஆதாயம்
அடைந்து விடக் கூடாது. அப்படி இலாபம்
அடைந்தால், அது ஈட்டுறுதிக் கோட்பாட்டுக்கு
எதிராக அமைந்து விடும்.